

**PART I**

**Section iii**



കേരള அரசு

சட்ட (சட்டமியற்றல்-ஜி) துறை

அறிக்கை

எண் 19961/ச. இ. ஜி. 2/2017/சட்டம்.

2018 ஏப்ரல் 7  
திருவனந்தபுரம், 1196 மீனம் 24  
1940 சைத்ரம் 17.

2018 ஏப்ரல் 7-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,  
சிறப்பு செயலாளர் (சட்டம்).

2018-ன் அவசரச்சட்டம் எண் 25

**2018-ன் எ. பி. ஜெ. அப்துல் கலாம் தொழில்நுட்ப அறிவியல்  
பல்கலைக்கழக (திருத்த) அவசரச்சட்டம்**

இந்தியக்குடியரசின் அறுபத்தியொன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2018-ன் எ. பி. ஜெ. அப்துல் கலாம் தொழில்நுட்ப அறிவியல் பல்கலைக்கழக சட்டத்தை திருத்தம் செய்வதற்குரிய ஒரு அவசரச்சட்டம்.

முன்னுரை.—2017-ன் எ. பி. ஜெ. அப்துல் கலாம் தொழில்நுட்ப அறிவியல் பல்கலைக்கழக (திருத்த) அவசரச்சட்டம் (2017-ன் 28) 2017 டிசம்பர் 8-ம் தேதி கேரள ஆளுநரால் விளம்பர அறிக்கை செய்யப்பட்டிருந்தாலும்;

2018, ஜனவரி 22-ம் தேதி தொடங்கி 2018 பிப்ரவரி 7-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை 14-வது கேரள சட்டப் பேரவையின் 101-வது எண் மசோதாவாக வெளிடப்பட்டது எனினும் அதை சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரசட்டத்தின் விதிமுறைகளை நிலைநிறுத்துவதற்காக 2018-ன் எ. பி. ஜெ. அப்துல்கலாம் தொழில்நுட்ப அறிவியல் பல்கலைக்கழக (திருத்த) அவசரசட்டம் (2018-ன் 18) 2018 பிப்ரவரி 12-ம் தேதி கேரள ஆளுநரால் விளம்பர அறிக்கை செய்யப்பட்டிருந்தாலும்;

2018, பிப்ரவரி 26-ம் தேதி தொடங்கி 2018 ஏப்ரல் 4-ம் தேதி முடிவடைந்த கேரள மாநில சட்டப்பேரவை கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை பதினான்காம் கேரள சட்டப்பேரவையின் 117-வது எண் மசோதாவாக பிரசுரம் செய்யப்பட்டது எனினும் மேற்கூறியது சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பு சட்டம் 213-வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன் படி 2018-ன் எ. பி. ஜெ. அப்துல்கலாம் தொழில்நுட்ப பல்கலைக்கழக (திருத்த) அவசரசட்டம் (2018-ன் 18) 2018 ஏப்ரல் 9-ம் தேதி அமலில் இருந்து நின்று விடுவதாலும்;

மேற்குறிப்பிட்ட அவசரசட்டத்தின் ஏற்பாடுகளை நிலைநிறுத்தாவிடில் இடப்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலைகள் தற்போது நிலவில் உள்ளது என்று கேரள ஆளுநர் திருப்பியுறுவதாலும்;

தற்போது, அதனால், இந்திய அரசியலமைப்பின் 213-வது விதித்தொகுப்பின் உட்பிரிவு (1)-ன் படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரசட்டம் 2018-ன் எ. பி. ஜெ. அப்துல் கலாம் தொழில்நுட்ப அறிவியல் பல்கலைக்கழக திருத்த அவசரசட்டம் என்று அழைக்கப்படலாம்.

(2) இது 2017 டிசம்பர் 8-ம் தேதி அமலுக்கு வந்ததாக கருதப்படவேண்டும்.

2. 2015-ன் 17-வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கின்ற காலத்தில் 2015-ன் எ. பி. ஜெ. அப்துல் கலாம் தொழில்நுட்ப அறிவியல் பல்கலைக்கழக சட்டத்தில் (2015-ன் 17) (இதற்கு பிறகு முதன்மை சட்டம் என்று அழைக்கப்படும்) பிரிவு 3 முதல் 10 வரை குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. சில சொற்றொடர் விளக்கங்களுக்கு பதில் பிற சொற்றொடர் விளக்கங்களை சேர்த்தல்.—முதன்மை சட்டத்தில்,-

(எ) “கல்வி குழு” என்ற சொற்கள் வருகின்ற இடங்களில் அதற்கு பதிலாக “கல்வி அறிவுரை குழு” என்ற சொற்கள் சேர்க்கப்பட வேண்டும்.

(பி) “நிர்வாக குழு” என்ற சொற்கள் வருகின்ற இடங்களில் அதற்கு பதிலாக “சின்னடிகேட்” என்ற சொல் சேர்க்கப்பட வேண்டும்.

4. பிரிவு 14-ல் திருத்தம்.—முதன்மை சட்டத்தின் பிரிவு 14-ல் துணைப்பிரிவு (5)-ல் “முடிந்த அளவு விரைவில்” என்ற சொற்கள் விட்டுவிடப்பட வேண்டியதும் “அவ்வாறான பதவி இடத்திற்கோ குழுமத்திற்கோ எழுத்துவடிவிலான அறிக்கை செய்யப்பட வேண்டும்” என்ற சொற்களுக்கு பதில் “அவ்வாறான பதவி இடத்தினுடையவோ குழுவினுடையவோ தொடர்ந்து வரும் கூட்டத்தொடரில் அங்கீகாரத்திற்காக சமர்ப்பிக்கப்பட வேண்டும்” என்ற சொற்கள் சேர்க்கப்பட வேண்டும்.

5. பிரிவு 15-ல் திருத்தம்.—முதன்மை சட்டத்தின் பிரிவு 15-ல் துணைப்பிரிவு (3) மற்றும் அதன் காப்பு வாசகத்திற்கு பதில் பின்வரும் துணைப்பிரிவு சேர்க்கப்பட வேண்டும், அதாவது:-

“(3) இணை-துணை-வேந்தரின் காலவரம்பு நான்கு வருடகாலமாக இருக்க வேண்டும்.”

6. பிரிவு 22-ல் திருத்தம்.—முதன்மை சட்டத்தின் பிரிவு 22-ல்,-

“(iv) ஆய்வு குழுமம்” என்ற இனத்திற்கு பிறகு வருகின்ற “மட்டுமல்லாமல்” என்ற சொல் விட்டுவிடப்பட வேண்டியதும் அவ்வாறு திருத்தம் செய்யப்பட்ட இனம் (iv)-ற்கு பிறகு பின்வரும் இனம் சேர்க்கப்படவும் வேண்டும், அதாவது:-

“(v) போர்டு ஆப் ஸ்டடீஸ்;

(vi) நிதி குழு;

(vii) திட்ட குழு;

(viii) மாணவர்கள் குழு, மட்டுமல்லாமல்”.

7. பிரிவு 23-ல் திருத்தம்.—முதன்மை சட்டத்தில் பிரிவு 23-ன் துணைப்பிரிவு (1)-ல்,-

(எ) “அலுவலால் அல்லாத உறுப்பினர்கள்” என்ற தலைப்பின்கீழ் இனம் (xv)-ற்கு பதில் பின்வரும் இனம் சேர்க்கப்பட வேண்டும், அதாவது:-

“(xv) பல்கலைக்கழக சங்க தலைவர்”

(பி) “தேர்வு செய்யப்பட்ட உறுப்பினர்கள்” என்ற தலைப்பின்கீழ் இனம் (ii)-ற்கு பிறகு பின்வரும் இனம் சேர்க்கப்பட வேண்டும், அதாவது:-

“(ii) விதிமுறைகளால் நிர்ணயம் செய்யும் வகையில் பல்கலைக்கழக மாணவர்களுக்கு இடையே இருந்து அவர்கள் தேர்வு செய்கின்ற ஆறு மாணவ பிரதிநிதிகள் அவர்களில் மூன்று

பேர் அரசு பொறியியல் கல்லூரிகளில் இருந்தும், ஒருவர் அரசு உதவி பெறும் பொறியியல் கல்லூரிகளில் இருந்தும், ஒருவர் அரசு கட்டுப்பாட்டிலுள்ள சுய ஆட்சி பொறியியல் கல்லூரிகளில் இருந்தும் ஒருவர் தனியார் சுயஆட்சி பொறியியல் கல்லூரிகளில் இருந்தும் இருக்க வேண்டும். மேற்குறிப்பிட்ட உறுப்பினர்களில் ஒருவர் பட்ட மேற்படிப்பு மாணவரும் ஒருவர் மகளிரும் ஒருவர் அட்டவணை சமுதாயத்தில் அல்லது பழங்குடியினர் சமுதாய பிரிவில் உட்பட்டவராகவும் இருக்கவேண்டும்”;

(சி) “பெயர் பரிந்துரை செய்யப்பட்ட உறுப்பினர்கள்” என்ற தலைப்பின்கீழ்,-

(i) இனம் (iv)-ற்கு பதில் பின்வரும் இனம் சேர்க்கப்பட வேண்டும், அதாவது,-

“(iv) பி.எச்.டி. ஆய்விற்கு மேற்பார்வை செய்துள்ளதும் போஸ்ட் டாக்டரல் பள்ளிக்கேஷனுடன் கூடியதுமான கேரளத்தில் உள்ள ஏதேனும் பல்கலைக்கழகங்களிலிருந்து இரண்டு கல்வி மேற்பார்வையாளர்கள்”

(ii) இனம் (v)-ற்கு பதிலாக பின்வரும் இனம் சேர்க்கப்பட வேண்டும்,

“(v) அரசு பெயர் பரிந்துரை செய்யும் மூன்று பொறியியல் கல்லூரி தலைவர்கள் அல்லது மேலாளர்கள் அவர்களில் ஒருவர் அரசு உதவி பெறும் கல்லூரியில் இருந்தும் ஒருவர் அரசு கட்டுப்பாட்டிலுள்ள சுயஆட்சி கல்லூரியில் இருந்தும் ஒருவர் தனியார் சுயஆட்சி கல்லூரியில் இருந்தும் இருக்கவேண்டும்.”

(iii) இனம் (vi)-ற்கு பதிலாக பின்வரும் இனம் சேர்க்கப்பட வேண்டும், அதாவது,-

“(vi) ஆசிரியர்களில் இருந்து அரசு பெயர் பரிந்துரை செய்கின்ற பி.எச்.டி.-யும் பத்து வருட கல்வி அனுபவமும் உடைய இரண்டு அரசு பொறியியல் கல்லூரி ஆசிரியர்கள், ஒரு அரசு உதவி பெறும் பொறியியல் கல்லூரி ஆசிரியர், ஒரு அரசு கட்டுப்பாட்டு சுய ஆட்சி பொறியியல் கல்லூரி ஆசிரியர், ஒரு தனியார் சுய ஆட்சி பொறியியல் கல்லூரி ஆசிரியர், மேற்குறிப்பிட்ட உறுப்பினர்களில் ஒருவர் மகளிராகவும் ஒருவர் அட்டவணை சமுதாயத்தில் அல்லது பழங்குடியினர் சமுதாயத்தில் உட்பட்ட நபராகவும் ஒருவர் பொறியியல் அல்லாத அறிவியல் ஆசிரியராகவும் இருக்க வேண்டும்.

(vii) ஆசிரியர் இதர ஊழியர்களில் இருந்து அரசு பெயர் பரிந்துரை செய்கின்ற ஒரு உறுப்பினர்”;

(டி) “பிற உறுப்பினர்கள்” என்ற தலைப்பின்கீழ் இனம் (i) விட்டுவிடப்பட வேண்டும்.

8. பிரிவு 27-ல் திருத்தம்.—முதன்மை சட்டத்தில் பிரிவு 27-ன் துணைப்பிரிவு (1)-ல் “அலுவலர் அல்லாத உறுப்பினர்கள்” என்ற தலைப்பின்கீழ்,-

(எ) இனம் (xi)-ற்கு பதிலாக பின்வரும் இனமும் காப்பு வாசகமும் சேர்க்கப்பட வேண்டும், அதாவது,-

“(xi) போர்டு ஆப் கவர்னேமென்டின் மாணவ பிரதிநிதிகளில் இருந்து அரசு பெயர் பரிந்துரை செய்கின்ற ஒரு உறுப்பினர்”;

எனில், விதிமுறைகளின்படி மாணவ பிரதிநிதிகளின் தேர்வு பூர்த்தி செய்யாத சூழ்நிலையில் தேர்வு பூர்த்தியாவது வரையில், பல்கலைக்கழகத்துடன் இணைக்கப்பட்ட அரசு பொறியியல் கல்லூரியில் ஒரு மாணவரை அரசிற்கு பெயர் நியமனம் செய்யலாம்.

(பி) இனம் (xiii)-ற்கு பதிலாக பின்வரும் இனம் சேர்க்கப்பட வேண்டும், அதாவது:-

“(xiii) போர்டு ஆப் கவர்னேஜ்ஸின் பொறியியல் கல்லூரி மேலாளர்கள் அல்லது தலைவர்களிடம் இருந்து அரசு பெயர் பரிந்துரை செய்யும் ஒரு உறுப்பினர்.”;

9. பிரிவு 31-ல் திருத்தம்—முதன்மை சட்டத்தில் பிரிவு 31-ல் துணைப்பிரிவு (2)-ல்,-

(எ) இனம் (iii)-ற்கு பதிலாக பின்வரும் இனம் சேர்க்கப்பட வேண்டும், அதாவது:-

“(iii) பல்கலைக்கழகத்துடன் இணைக்கப்பட்ட அரசு பொறியியல் கல்லூரி, அரசு உதவி பெறும் பொறியியல் கல்லூரி, அரசு கட்டுப்பாட்டிலுள்ள சுயஆட்சி பொறியியல் கல்லூரி, தனியார் சுயஆட்சி பொறியியல் கல்லூரி போன்ற ஒவ்வொரு பிரிவில் இருந்து துணை வேந்தர் வழங்குகின்ற மூன்று நபர்கள் வீதம் உள்ளிட்ட அட்டவணைகளில் இருந்து போர்டு ஆப் கவர்னேஜ்ஸ் பெயர் பரிந்துரை செய்யும், ஒரு முதல்வர் வீதம், அவர்களில் ஒருவர் பெண்ணாக இருக்கவேண்டும். அட்டவணைகளில் உட்படுத்த தகுதியுடைய பெண்கள் இல்லையெனில் பிற பிரிவில்பட்டவர்கள் பரிசீலனை செய்யப்படலாம்.”.

(பி) இனம் (iv)-ற்கு பதிலாக பின்வரும் இனம் சேர்க்கப்பட வேண்டும், அதாவது:-

“(iv) பல்கலைக்கழகத்துடன் இணைக்கப்பட்ட அரசு பொறியியல் கல்லூரி, அரசு உதவி பெற்ற பொறியியல் கல்லூரி, அரசு கட்டுப்பாட்டிலுள்ள சுயஆட்சி பொறியியல் கல்லூரி, தனியார் சுயஆட்சி பொறியியல் கல்லூரி போன்ற ஒவ்வொரு பிரிவில் இருந்தும் பல்வேறு பொறியியல் பிரிவுகளை பிரதிநிதிதானம் செய்வதும் பேராசிரியர்களின் பதவியின் தகுதிக்கு குறையாததுமான மேற்குறிப்பிட்ட ஒவ்வொரு பிரிவில் இருந்து துணைவேந்தர் அளிக்கின்ற மூன்று நபர்கள் வீதம் உட்பட்ட அட்டவணையில் இருந்தும் போர்டு ஆப் கவர்னேஜ்ஸ் பெயர் பரிந்துரை செய்கின்ற, ஒரு ஆசிரியர் வீதம், அவர்களில் ஒருவர் பெண்ணும் ஒருவர் அட்டவணை சமுதாயத்திலும் அல்லது பழங்குடியினர் சமுதாய பிரிவில் உட்பட்டவராக இருக்கவேண்டும். அட்டவணைகளில் உட்படுத்த தகுதியுடைய மகளிர் அல்லது அட்டவணை சமுதாயம் அல்லது பழங்குடி பிரிவினர் இல்லையெனில் அந்த பிரிவுகளுக்காக ஒதுக்கீடு செய்யப்பட்ட இடங்களுக்கு பிற பிரிவில் அல்லது பிரிவுகளில் உட்பட்டவர்களை பரிசீலனை செய்ய வேண்டும்”.

(சி) இனம் (v)-ல் “இரண்டு புகழ்பெற்ற தொழிலதிபர்கள்” என்ற சொற்களுக்கு பதிலாக “ஒரு புகழ்பெற்ற தொழிலதிபர்” என்ற சொற்கள் சேர்க்கப்பட வேண்டும்.

(டி) இனம் (viii)-ற்கு பிறகு பின்வரும் இனங்கள் சேர்க்கப்பட வேண்டும், அதாவது:-

“(ix) கேரள மாநில உயர் கல்வி குழுமத்தின் துணை தலைவர் அல்லது அவரால் பொறுப்பு ஒப்படைக்கப்பட்ட ஒரு குழும உறுப்பினர்.

(x) வேந்தரால் பெயர் பரிந்துரை செய்யும் போர்டு ஆப் கவர்னேஜ்ஸ் இருந்து இரண்டு மாணவ பிரதிநிதிகள், அவர்களில் ஒருவர் பட்டப்படிப்பு மாணவனும் ஒருவர் பட்ட மேற்படிப்பு மாணவனுமாக இருக்க வேண்டும், அவர்களில் ஒருவர் மகளிராக இருக்க வேண்டும்.”;

10. பிரிவு 37-க்கு பதிலாக புதிய பிரிவுகளை சேர்த்தல்—முதன்மை சட்டத்தின் பிரிவு 37-க்கு பதிலாக பின்வரும் பிரிவு சேர்க்கப்பட வேண்டும், அதாவது:-

“37 போர்டு ஆப் ஸ்டடீஸ்.—(1) சிண்டிகேட் நிர்ணயம் செய்யும் வகையில் ஒவ்வொரு கல்வி பிரிவிற்கும் ஒவ்வொரு போர்டு ஆப் ஸ்டடீஸ் இருக்க வேண்டும்.

(2) போர்டு ஆப் ஸ்டடீஸின் அமைப்பு மற்றும் அதிகாரங்கள் விதிமுறைகளால் நிர்ணயம் செய்யப்படலாம் என்ற முறையில் அமைய வேண்டும்.”.

“37ஏ. நிதி குழு.—(1) பல்கலைக்கழகத்தின் நிதி தொடர்பான எந்த காரியத்திற்கும் அறிவுரை அளிப்பதற்காக சிண்டிகேட் ஏற்படுத்தும், குறிப்பிட்ட தகுதியுடைய ஒரு நபரை தலைவராக கொண்ட ஒரு நிதி குழுவும் இருக்கவேண்டும்.

(2) இந்த சட்டத்தின் ஏற்பாடுகளுக்கு உட்பட்டு நிதி குழுமத்தின் அமைப்பு அதிகாரங்கள் மற்றும் பொறுப்புகள், அதிகாரங்களை ஒப்படைக்கும் நடவடிக்கை முறைகள் ஆகியவை விதிமுறைகளால் நிர்ணயம் செய்யப்படலாமெனும் வகையில் இருக்க வேண்டும்.

37பி. திட்டகுழு.—(1) பல்கலைக்கழகத்தின் நோக்கங்களை நிறைவேற்றுவதற்காக தேவையெனகருதும் ஏதேனும் காரியங்களில் சிண்டிகேட் மற்றும் கல்வி குழுமங்களுக்கு அறிவுபட்ட சிண்டிகேட் நியமனம் செய்யும் ஒரு நபரை தலைவராக கொண்ட திட்டக்குழு இருக்கவேண்டும்.

(2) திட்ட குழுவிற்கு பின்வரும் பொறுப்புகள் இருக்க வேண்டும், அதாவது:-

(i) பல்கலைக்கழகத்தின் மேம்பாடு தொடர்பாக ஐந்து வருடத்திற்கான முழுமையான திட்டம் தீட்டுதல்;

(ii) பல்கலைக்கழகத்தின் வளர்ச்சிக்கு உகந்த வழிமுறைகளின் முன்வடிவம் தயாரித்தல்;

(iii) சிண்டிகேட் அங்கீகாரம் செய்த திட்டங்களை செயல்படுத்துவது குறித்து அறிவுரை வழங்குதல்;

(iv) திட்ட காலத்தில், அடைய எண்ணும் நோக்கங்களை நிறைவேற்றுவதில் பல்கலைக்கழகம் காட்டிய மொத்த திறன் மதிப்பீடு செய்தல்;

(3) இந்த சட்டத்தின் ஏற்பாடுகளுக்கு உட்பட்டு திட்டக்குழுவின் அமைப்பு, அதிகாரங்கள் மற்றும் பொறுப்புகள், அதிகாரங்களை ஒப்படைக்கும் நடவடிக்கை முறைகள் ஆகியவை விதிமுறைகளில் நிர்ணயம் செய்யும் வகையில் இருக்கவேண்டும்.

“37சி. மாணவர்குழுமம்.—(1) மாணவர்களின் நலன் குறித்த காரியங்களுக்காக பல்கலைக் கழகத்திற்கு ஒரு மாணவர் குழுமம் இருக்க வேண்டும்.

(2) இந்த சட்டத்தின் ஏற்பாடுகளுக்கு உட்பட்டு மாணவர் குழுமத்தின் அமைப்பு, அதிகாரங்கள் மற்றும் பொறுப்புகள், அதிகாரங்களை ஒப்படைக்கும் நடவடிக்கை முறைகள் ஆகியவை விதிமுறைகளால் நிர்ணயம் செய்யும் வகையில் இருக்க வேண்டும்.

11. இரத்தாதலும் காப்பும்.—(1) 2018-ன் எ. பி. ஜெ. அப்துல்கலாம் தொழில்நுட்ப பல்கலைக் கழக (திருத்த) அவசரச்சட்டம் (2018-ன் 18) இதனால் இரத்து செய்யப்பட்டுள்ளது.

(2) அவ்வாறு இரத்து செய்யப்பட்ட போதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்ததோ செய்ததாக கருதப்பட்டதோஆன ஏதேனும் காரியமோ, எடுத்ததாக கருதப்பட்டதோஆன ஏதேனும் நடவடிக்கையோ, இந்த அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ, எடுத்ததாகவோ கருதப்பட வேண்டியதாகும்.

பி. சதாசிவம்,  
ஆளுநர்.